

پروفیسر ڈاکٹر انعام الحق کوثر☆

بلوچستان میں پاکستانی زبانوں

براہوئی، بلوچی اور پشتو میں

تذکرہ سیرت

I- براہوئی

﴿۱﴾ نظر میں سیرت نگاری

خاصائیں و شمائیں نبوی ﷺ (براہوئی) مولف: علامہ محمد عمر دین پوری (جن کا سب سے بڑا کارنامہ قرآن مجید کا براہوئی زبان میں ترجمہ ہے۔ جس کی ششگی کی تعریف کی گئی ہے) یہ کتاب نادر و نایاب ہے۔ اس کا تفصیلی تذکرہ و سنتیاب نہیں ہو سکا، البتہ فہرست کتب مکتبہ در خانی ڈھاڑر ۱۹۲۸ء میں اس کا نام درج ہے۔ اور قیمت تین روپے تحریر ہے۔

”سیرت النبی ﷺ“ (گپین براہوئی) مولف: غلام نبی راهی، اسے حکومت پاکستان کے پرلیس انفار میشن ڈیپارٹمنٹ کوئٹہ نے ۱۹۷۸ء میں اسلامیہ پرلیس کوئٹہ سے چھپوایا۔ کل صفحات ۱۶، ابتدائیہ از عبد القادر شاہوی غلام نبی راهی نے (جو براہوئی کے نامور اہل قلم میں سے تھے) ”سیرت النبی ﷺ“ از مولانا شبی، علامہ سید سلیمان ندوی سے بعض

عنوانات کے مواد کا براہوئی میں ترجمہ کیا ہے۔ جن کا ہماری روزمرہ کی زندگی سے براگہرا تعلق ہے۔ آنحضرت صلی اللہ علیہ وسلم نے زندگی کے ہر موقع پر مسلمانوں کی ہی نہیں بلکہ روئے زمین کے تمام انسانوں کی رہنمائی فرمائی ہے۔

غلام نبی راهی کے ترجیح کا انداز دلکش، متاثر کن اور شستہ ہے۔ وہ خوبیاں ہے کہ قاری نہ صرف حضور پاک سرور کائنات صلی اللہ علیہ وسلم کے افکار عالیہ سے اگاہ ہو بلکہ ان پر عمل پیرا ہو کر دین و دنیا کی سعادتوں اور نعمتوں سے مالا مال ہو جائے۔

ترجمہ ہونے کے باوجود غلام نبی راهی کی یہ کتاب براہوئی نشری سیرت نگاری میں ایک گرانقدر اضافہ ہے۔

”تاریخ اسلام“ حصہ دوم (براہوئی) مولف خلیفہ گل محمد نوٹکی، ۵ شعبان ۱۴۹۸ھ / ۱۹۷۸ء کو بولان مسلم پر نیس کوئٹہ میں چھپ کر نوٹکی سے شائع ہوئی۔ اس حصہ میں بعثت نبوی صلی اللہ علیہ وسلم سے بحیرت نبوی صلی اللہ علیہ وسلم کے واقعات بیان کئے گئے ہیں۔ اس میں حوالہ جات نہیں دیئے گئے۔ کتاب کا انداز بیان نہایت موثر اور دلکش ہے۔ مطالعے کے وقت ایسا محسوس ہوتا ہے کہ ہم خود اس مبارک دوڑ میں ہیں۔

”سیرت النبی ﷺ“ (انعام یافتہ) مولف: پروفیسر عبدالرؤوف، احمد برادر س پر نظر ز کر اپنی نے چھپا۔ براہوئی اکیڈمی کوئٹہ نے جنوری ۱۹۸۱ء میں شائع کی۔ کل صفحات ۲۷، لکھائی چھپائی معیاری، گرد پوش دیدہ زیب، پیش لفظ از غلام حیدر حسرت، چوالیں عنوانات (جیسے اٹھنے بیٹھنے کے آداب، سونے جانے کے آداب، غلاموں کے ساتھ محبت کا سلوک۔ بچوں سے شفقت، خدا کی نافرمانی کا عذاب، شکر و توکل، ایکانداری، دلاوری، پرہیزگاری، رحم، اخلاق حسنہ، بندگی، نماز، زکوٰۃ اور انصاف وغیرہ) کے تحت قابل قدر معلومات بہم پہنچائی گئی ہیں۔ ان عنوانات میں بادی اسلام ﷺ کی تعلیمات اور حیات طیبہ کی جھلکیاں نظر آتی ہیں، اور قاری کو عملی طور پر اپنانے کی جانب اکساتی ہیں۔ انداز نگارش دلچسپ، اثر پذیر اور سیدھا سادا ہے۔ یہ کتاب قابل توصیف اضافے کا درجہ رکھتی ہے۔

”ہند غنی ناجیر خواہ“ (سیرت طیبہ) مولف: غلام حیدر حسرت، برآہوئی اکیڈمی کی
کوئٹہ نے کراچی سے چھپوائی، صفحات ۷۱۲، کتابت و اشاعت دیدہ زیر۔
مؤلف نے چوبیس مختلف موضوعات کے تحت مختصر اور عام فہم انداز میں برآہوئی
میں سیرت پاک ﷺ کو بیان کیا ہے اور زندگی کے مختلف ادوار و احوال میں اس کا خاکہ کھینچا
ہے۔ عبارت میں روائی ہے اور مندرجات ہر موضوع سے مناسبت رکھتے ہیں۔ برآہوئی کا
نشری سرمایہ شعری سرمائے کی نسبت قلیل اور کم عمر ہے۔ لہذا برآہوئی میں ایسی تالیف قابل
صد آفرین ہے۔

”سیرت مصطفیٰ ﷺ“ (انعام یافتہ)، مولف: عبدالرازاق صابر، نہایت عمدہ
ناشیل اور کاغذ پر راکل پر لیں کوئٹہ میں چھپی اور برآہوئی ادبی سوسائٹی پاکستان کوئٹہ نے شائع
کی۔ اگست ۱۹۸۵ء صفحات ۲۰۲، دیباچہ از پروفیسر ڈاکٹر انعام الحق کوثر، یہ کتاب سیرت
پاک ﷺ پر جو کہ ایک بہت وسیع اور بہم گیر موضوع ہے اور اس میں سے متعدد نمونوں از
خوارکے مصدق، ایک کامیاب کاؤش ہے۔ اس میں برآہوئی زبان میں ہادی برحق حضرت
محمد مصطفیٰ صلی اللہ علیہ وسلم کی مختلف حیثیات جیسے بحیثیت مبلغ، کماجی مصلح، سپہ سالار، تاجر،
حکمران اور خاتم النبین ﷺ، (کل ۳۸ عنوانات) پر روشنی ڈالی ہے۔ انداز بیان متاثر کن
ہے۔ عبدالرازاق صابر کی دلخواہی ہے کہ موجودہ صدی کے مسلمان ”اسوہ حسن“ کو دل و
جان سے اپنالیں کہ اس میں ان کی اور دلکھی انسانیت کی فلاج پوشیدہ ہے۔

”سیرت رحمۃ للعلیمین“ مولف: جوہر برآہوئی، اسے برآہوئی ادبی بورڈ
پاکستان نے ۱۹۹۳ء میں شائع کیا، صفحات ۱۲۳،
موضوع کے اعتبار سے نہایت اہم اور وقیع ہے۔ انداز بیان دلچسپ اور دل کو موہ
لینے والا ہے۔

ماہنامہ ”احوال“ برآہوئی خضدار سے ستمبر ۱۹۷۵ء میں چھپنے لگا۔ اس کے مدیر
عبد القادر اشیر شاہ بہوئی تھے۔ ستمبر ۱۹۷۶ء تک باقاعدگی سے منظر عام پر آتا رہا۔ احوال، اور
اولس بلوجی کوئٹہ میں مطبوعہ برآہوئی میں سیرت طیبہ سے متعلق مضامین کی تعداد بیس اور

اسی کے قریب نعتیہ کلام موجود ہے۔

۲۔ نعتیہ شاعری

”تحفۃ العجائب“ مصنف: ململک داد ابن آدین غرشیم (میر نصیر خان نوری کے عهد حکومت ۱۱۶۳ھ تا ۱۲۰۹ھ / ۱۷۵۰ء تا ۱۷۹۳ء کے عربی، فارسی، پشتو، بلوچی اور برآہوئی کے جید عالم اور شاعر) سال تصنیف ۱۷۵۹ھ / ۱۷۵۹ء،

حمدیہ اشعار کا آغاز یوں ہوتا ہے، جو دل سے نکلنے کے باعث بہت متاثر کن میں۔

ترجمہ: ساری حمد و شاندما کے لئے ہے کہ وہی شاہ و گدا کار روزی رسائی
وہ عجب رحمان و رحیم پا نہدار ہے کہ خبر، بارانی زمینوں کو سر سبز کر دیتا ہے۔

نعتیہ اشعار اثر و خلوص میں ڈوبے ہوئے ہیں جیسے ترجمہ:

باری تعالیٰ نے سب سے پہلے نورِ مصطفیٰ کو پیدا فرمایا،

پھر رب تعالیٰ نے اپنی وحدانیت کو ظاہر کیا،

رب تعالیٰ نے محمد صلی اللہ علیہ وسلم کو برکت والا نبی مبعوث فرمایا،

آپ دنیا و کائنات میں حق اور مبین بناؤ کر بھیج گئے،

اثرات

۱۔ یہ کتاب اور اس کا مصنف دونوں برآہوئی تحریریں اب میں انتہ نقوش کے حامل ہیں۔ ململک داد نے پہلی بار برآہوئی زبان کو علم و ادب اور شریعت اسلام کے اظہار کا ذریعہ بناؤ کر اس کی امکانی صلاحیتوں کو اُجادگر کیا۔

۲۔ ململک داد نے معاشرے میں پھیلے ہوئے غیر اسلامی اثرات کو دور کرنے کے لئے برآہوئی زبان کے واسطے سے نور اسلام پھیلانے کی تگ و دو کی۔ نتیجتاً کتاب کی تصنیف کے سترہ سال کے اندر ۱۱۹۰ھ / ۱۷۶۲ء میں میر نصیر خان نوری نے برآہویوں کی جہالت اور غیر سماںی انداز زندگی کو بدلتے کے لئے جھالا و ان میں ایک وفد بھیجا، جس نے وہاں ایسے قوانین نافذ کئے جو شریعت اسلامیہ اور وقار انسانیہ کے لئے منیر تھے۔

۔ ملک داد کا اثر ہمہ گیر تھا۔ چودھویں صدی ہجری کے آغاز (انیسویں صدی کے ربع آخر) میں درخاں (ڈھاؤر) سے تحریک نشانہ الاسلامیہ شیخ البلوچستان جناب مولانا محمد فاضلؒ کے زیر قیادت ابھری یہ نہ صرف لسانی بلکہ موضوعاتی اور زبانی اعتبار سے بھی ملک داد کی روایت کو لئے ہوئے تھی۔ یہ روایت اب بھی برآ ہوئی علم و ادب اور ذہن و قلب میں رچی بھی ہے۔

۔ قیاس چاہتا ہے کہ برآ ہوئی زبان کا موجودہ فارسی رسم الخط بھی ملک داد کا ہی اپنایا ہوا ہے۔

عشق محمدی ﷺ سے سرشار مولانا محمد فاضل (۱۴۲۶ھ / ۱۸۳۰ء - ۱۴۳۱ھ / ۱۸۹۶ء) کے نامور شاگردوں میں اُن کے نواسے مولانا محمد عبد اللہ درخانی (۱۴۲۹ھ / ۱۸۷۸ء - ۱۴۳۲ھ / ۱۹۲۳ء) کے علاوہ مولانا نبو جان (وفات ۱۴۲۵ھ / ۱۸۷۸ء، مولانا عبد الجید چوتوئی اور مولانا عبد الجیحی تھے۔ ان سب نے نقیبہ شعر کہے ہیں۔

”شماکل شریف“ (منظوم) مؤلف: محمد عبد اللہ درخانی، سن تالیف ۱۵ جمادی الثاني ۱۴۲۵ھ / ۱۹۰۶ء اور سن طباعت ۱۴۳۲ھ / ۱۹۰۹ء ہے۔ اس میں حضور پاک سرور در کائنات صلی اللہ علیہ وسلم کے شماکل و خصائص کا بیان ہے۔ مؤلف نے مستند کتب جیسے شماکل ترمذی، مuarج النبیة، نزہۃ الماجلیس وغیرہ سے استفادہ کیا ہے۔

”مججزات شریفہ“ (منظوم)، مؤلف: محمد عبد اللہ درخانی، کراچی، ۱۴۳۵ھ / ۱۹۳۱ء صفحات ۸۰، آغاز حمد سے ہوتا ہے۔ پھر نعمت شریف اور درود شریف پڑھنے کے فوائد درج ہیں۔ اس کے بعد ستر مججزات کا بیان ہے۔

”تحفۃ الغرائب“ ناصح البیونج، ”نصیحت نامہ“ (منظوم) مصنف: مولانا نبو جان تیوں میں نقیبہ اشعار موجود ہیں۔

”مفرح القلوب“ مصنف: مولانا عبد الجید چوتوئی (فرزند ارجمند مولانا نبو جان) ۱۴۳۴ھ / ۱۹۱۵ء، صفحات ۵۶، کہیں کہیں مناجات اور مولود شریف درج ہیں۔

”گلشن راغبین“ مصنف: مولانا عبد الجید چوتوئی، کوئٹہ، سن ندارد، صفحات

۲۶، اس میں مناجات، نعمتیہ اشعار اور مولود شریف موجود ہیں۔

”در الجیدی“ مصنف: مولانا عبدالجید چوتونی، کونہ، ۱۹۵۸ء (بار ششم) صفحات ۱۳۶، اس میں حمد یہ اور نعمتیہ اشعار کے علاوہ آنحضرت صلی اللہ علیہ وسلم کے نور کی پیدائش کا بھی اچھا خاصاً ذکر (۵۷ اشعار) موجود ہے۔

”جوش حبیب“ مصنف: مولانا عبدالجید چوتونی، کونہ، ۱۴۳۵ھ / ۱۹۳۸ء، صفحات ۱۲۰، اس کے اشعار آنحضرت صلی اللہ علیہ وسلم کے فراق میں دل کی پہنائیوں سے نکلے ہیں۔ روایت اور شریں ہونے کے ساتھ ساتھ درد و اثر میں ڈوبے ہوئے ہیں۔

”گل خطبه“ بربان بر اہوی، ترجمہ آیات کلام رباني و احادیث سرور دو جہاں المسی بہ شمع القلوب، لاحراق الذنوب، مؤلف مولانا عبدالجید چوتونی، (قلمی) (بر اہوی نظم و نشر پر مشتمل) صفحات ۱۸۹، قریباً ۲۰ سال پرانا۔ اس میں نعمتیہ اشعار بھی موجود ہیں۔

”سودائے خام“ مصنف: علامہ محمد عمر دین پوری (التوفی ۱۴۳۶ھ / ۱۹۳۸ء) بر اہوی کے سب سے بڑے مصنف، ارتالیس کتب، نظم و نشر پر یکساں عبور، یک وقت مصنف، مبلغ، مترجم، مفسر، مؤلف، فوکار، عملی سیاسی کارکن، تحریک خلافت میں حصہ لیا۔ مولانا محمد فاضل کے چیخزاد بھائی اور شاگرد مولانا عبدالجید کے شاگرد خاص۔

۱۴۳۳ھ / ۱۹۱۵ء دوسرا ایڈیشن ۱۴۳۵ھ / ۱۹۳۶ء صفحات ۱۳۶

یہ نعمتیہ، عشقیہ غزلیات، کافی، مولود شریف، مناجات کی حرفی ابیات وغیرہ پر مشتمل ہے۔

”مشتاق مدینہ“ نسخہ ۱۴۳۵ھ / ۱۹۳۶ء اس کے دو حصے ہیں۔ حصہ اول علامہ محمد عمر دین پوری کا ہے جو مولود شریف اور نعمت وغیرہ پر مبنی ہے۔ حصہ دوم میں مولانا عبدالکریم مینگل کی نعمت اور مولود وغیرہ ہے۔ آپ کو اللہ نے بہت ہی پیاری آواز عطا کی تھی۔ آپ اپنا کلام ترجم سے پڑھا کرتے تھے۔ آپ کے کلام میں نزاکت فکر و ندرت خیال ہے۔ آپ میں حضرت شمس تبریزی کی مستی ہے۔

”وبیص الطیب فی ذکر الحبیب علیہ السلام“ (مصنف: علامہ محمد عمر دین پوری)

نخ ۱۴۵۲ھ / ۱۹۳۳ء صفحات ۱۹۳، اس میں رسول اکرم صلی اللہ علیہ وسلم کے اسوہ حسنے عہد تاوصل مخطوط درج ہیں۔

”فی الفراق“ مصنف علامہ محمد عمر دین پوری، ۱۹۶۸ء صفحات ۳۰، اس میں حمد یہ

اور نعمتیہ کلام ہے۔

”تکمیلۃ الرسالۃ“ مصنف علامہ محمد عمر دین پوری، سن تکمیل، ۱۴۰۱ھ / ۱۹۸۰ء، صفحات ۸۰، حمد اور نعمت بھی بعد اسلامی تعلیمات سوال و جواب کی صورت میں پیش کی ہیں۔

”لصیحت نامہ“ مصنف علامہ محمد عمر دین پوری، سن اشاعت ۱۴۰۱ھ / ۱۹۸۰ء، صفحات ۲۶، نصاریٰ کے علاوہ اس میں نعمت اور منقبت خلفاء راشدین موجود ہے۔

”تسوییۃ النساء“ مصنفہ مؤلفہ : مائی تاج بابو (علامہ محمد عمر دین پوری کی صاحبزادی، برآ ہوئی زبان کی او لین ادیبہ، شاعرہ اور مرثیہ نگار) پہلی جلد ۱۴۳۵ھ / ۱۹۳۵ء دوسرا جلد ۱۴۳۵ھ / ۱۹۳۵ء صفحات ۲۳، ۲۴،

محترمہ حمد و نعمت اور منقبت سے خصوصی لگاؤ کر کھتی ہیں۔

”تاج محمد تاجِ جل“ (المتومنی ۱۹۲۳ء) مرتبہ : عبدالرحمن برآ ہوئی، اسلام آباد ۱۹۷۶ء آپ کا کلام بلوچستان بھر میں مقبول ہے۔ ”والی دو جہاں کا تذکرہ“ (منظوم) سوزو گداز سے لبریز ہے۔

”ماہ گل“ (مشتوی) مصنف بلو شاعر، ناشر ڈاکٹر عبدالرحمن برآ ہوئی، کونہ، ۱۹۶۷ء، اس میں نعمتیہ اشعار موجود ہیں۔

”گلشن اشعار“ مصنف فیض محمد فیصل (چھ زبانوں۔ فارسی، اردو، بلوچی، سندھی، سرائیکی اور برآ ہوئی کے صوفی شاعر، کونہ، ۱۹۶۸ء صفحات ۲۵، یہ زیادہ تر نعمتیہ کلام اشعار پر مشتمل ہے۔

”مجزات“ مصطفیٰ علیہ السلام مع وفات نامہ رسول اکرم علیہ السلام، وفات نامہ بی بی خاتون جنت و شادی بی بی عائشہ صدیقہ، (منظوم) مصنف مولانا محمد عمر ولد شیر محمد بنگل زنی،

کوئنہ کن اشاعت درج نہیں، صفحات ۹۶

تمیں مجرمات کے ذکر کے علاوہ آنحضرت ﷺ کی خدمت اقدس میں لگھائے عقیدت بھی پیش کئے گئے ہیں۔

”راغب المسلمین“ مصنف حاجی محمد عمر ابن حاجی علی محمد، کوئنہ، ۷۷ ۱۴۳۷ھ / ۱۹۵۸ء، صفحات ۹۶، نعتیہ اشعار کے علاوہ اسلامی تاریخ کے بعض واقعات کو برآ ہوئی اشعار میں پیش کیا ہے۔

”گلشنِ مصطفیٰ“ مصنف حاجی گل محمد نوشکوئی، کوئنہ، ۸۷ ۱۴۳۸ھ / ۱۹۵۸ء صفحات ۱۶۰۔ اس میں ۳۵ مجرموں کو پیش کیا گیا ہے۔ مناجات نصائح اور غزل فراق نا ان کے علاوہ ہیں۔ ”غزل فراق نا“ میں مخاطب حضور پاک سرور کائنات صلی اللہ علیہ وسلم ہیں۔ ”تحکیۃ الفقراء“ مصنف حاجی گل محمد نوشکوئی، کوئنہ، ۸۷ ۱۴۳۸ھ / ۱۹۵۸ء، صفحات ۱۳۲، اس میں معراج شریف کا واقعہ بیان کرتے ہوئے ص ۳۲ پر نقشہ نعل مبارک بھی درج کیا گیا ہے۔ علاوہ ازیں آنحضرت صلی اللہ علیہ وسلم کا ذکر مبارک جا بجا ملتا ہے۔ اسلامی تاریخ میں سے بعض واقعات پیش کر کے نصیحتیں بھی کی ہیں۔

”گلدستہ نوشکوئی“ مصنف حاجی گل محمد نوشکوئی، کوئنہ، ۳۷ ۱۴۳۷ھ / ۱۹۵۳ء صفحات ۲۰۸، اس کی ابتداء حمد باری تعالیٰ سے ہوتی ہے۔ اس کے بعد نعت اور پھر منقبت درج ہے۔ صفحہ ۷ سے ۲۸ تک درود شریف کی فضیلت بیان کی گئی ہے۔

”گلشن سوز“ مصنف محمد اسحاق سوز ولد مولوی عطا محمد صوفی، کوئنہ، ۱۳۸۹ھ / ۱۹۶۹ء، صفحات ۱۱۲، اس کا پہلا باب توحید، رسالت اور منقبت پر منی ہے۔ ”کلام نور“ مصنف مولوی نور محمد، کوئنہ، ۸۷ ۱۴۳۸ء، صفحات ۲۳ نعتیہ اشعار موجود ہیں۔

”گلشن بلوجستان“ از مولوی مراد علی ریسمانی، نعتیہ اشعار دستیاب ہیں۔ ”گلدستہ“ مرتبہ رئیس نبی داد لا گلو، کوئنہ، ۷۱ ۱۴۳۷ء، صفحات ۹۶، نعتیہ کلام درج

ہے۔

”معراج محمدی ﷺ“ از حافظ سعید احمد المعروف طوفان میل، کراچی، ۱۴۲۹ھ / ۱۹۱۹ء، صفحات ۸، اشعار کی تعداد ۱۰۸۹

”غزلیاتِ سائل“ از کریم بخش سائل، کونٹہ، کونٹہ، ۱۴۲۰ھ / ۱۹۱۹ء، صفحات ۱۶،

نقیہ اشعار موجود ہیں۔

”مہروفا“ از پیر محمد نیر غنی ولد کرم خاں، کونٹہ، کونٹہ، ۱۴۲۱ھ / ۱۹۱۹ء، صفحات ۵۶

نقیہ اشعار درج ہیں۔

”استنا پاک“ (رخ بائے دل) از واحد بخش رند، کونٹہ، ۱۴۲۵ء، صفحات ۱۲۸،

یہ مجموعہ پند و نصائح پر مبنی ہے۔ نقیہ اشعار موجود ہیں۔

”قدم قدم آباد“، کونٹہ، ۱۴۲۸ء، صفحات ۱۲۸،

یہ براہوئی، بلوجی اور پشتو شاعروں کے نعمات کا مجموعہ ہے۔ اس میں حمد یہ اور

نقیہ اشعار موجود ہیں۔ تراب لاز کانوی کے براہوئی نقیہ اشعار کا اردو ترجمہ ”سرور کو نین

علیہ السلام کی مہک بلوچستان میں“ از ڈاکٹر انعام الحق کوثر، کونٹہ ۱۴۲۹ء ص ۸۲، ۸۳ پر شائع ہوا

ہے۔

”ھیل و بلد“ از عبد الصمد شاہین سواری، کونٹہ، کونٹہ، ۱۴۸۰ء، صفحات ۱۲۰، یہ اردو

براہوئی اور بلوجی زبانوں پر مشتمل ہے۔ نقیہ اشعار موجود ہیں۔

”فخر کو نین علیہ السلام“ از ثاراحمد محشر رسول گری (شہرہ آفاق مدرس حصہ اول

تاسوئم) کا منظوم براہوئی ترجمہ عبد الصمد شاہین سورابی نے کیا ہے۔ ”مدرس“ فخر کو نین

جناب رسالت مآب حضرت محمد مصطفیٰ صلی اللہ علیہ وسلم“ کی منظوم سیرت طیبہ ہے۔ جو

تاریخ و سیر کے مستند مأخذات پر مبنی ہے۔ یہ مدرس اردو ادب کا طویل ترین مدرس ہے۔ جو

کم و بیش ۳۲۰۰ اشعار پر مشتمل ہے۔ اس کا پہلا حصہ ۱۹۲۱ء اردو و سر ۱۹۲۳ء اور تیسرا ۱۹۲۷ء میں

شائع ہوئے۔

مترجم نے کسی واقعہ، لہجہ، مفہوم اور اسم تک میں کوئی تبدیلی نہیں کی۔ محترم محشر رسول گنگری کے بیان کردہ واقعات کو بعدہ براہوئی میں پیش کرنے کی سعی قابل توصیف ہے۔ اگر کہیں براہوئی نے ساتھ نہیں دیا تو مترجم نے بلا کم و کاست اردو فارسی کا سہارا لینے میں کوئی قباحت محسوس نہیں کی۔

مترجم نے مسدس میں بروئے کار لائی گئی بحر ہی استعمال کی ہے۔ ایسے جملے بھی آئے ہیں جو پہلے سے براہوئی میں موجود نہ تھے۔ مترجم کی اس کاوش سے براہوئی زبان کی وسعت پذیری میں بھی اضافہ ہوا ہے۔

قوالی کے لئے براہوئی میں کوئی مسدس موجود نہ تھی۔ اب اس ترجمہ کے بعد یہ کمی جاتی رہے گی۔

محترم محشر رسول گنگری نے فخر کوئین علیہ السلام کے اس منظوم ترجیح پر دو تین بار بذات خود نظر ڈالی تھی تاکہ شعر کی روح قائم و دائم رہے۔ علاوه ازیں انہوں نے براہوئی اشعار کی تقطیع بھی کرائی تھی، جو درست پائی گئی۔ مقام سرت ہے کہ یہ منظوم ترجمہ جو ایک علمی و ادبی کارنامہ ہے طبع ہو چکا ہے۔ (۱)

جنگ نامہ مشہد (فارسی) کا منظوم براہوئی ترجمہ میر گل خان نصیر نوٹکوی (بلوچستان کے نامور مورخ، ادیب و شاعر) نے کیا تھا۔ کوئین، ۱۹۸۰ء صفحات ۳۷، براہوئی میں ترجمہ شدہ نعمت کا اردو ترجمہ ”سرور کوئین صلی اللہ علیہ وسلم کی مہک بلوچستان میں“ از ڈاکٹر انعام الحق کوثر، کوئین ۱۹۹۷ء ص ۸۷ میں چھپا ہے۔

”روشنائی“ (نعمتیہ مجموعہ کلام) از جوہر براہوئی، ناشر: براہوئی پبلی کیشن فرید آباد، میہرہ ضلع دادو سندھ، ۱۹۹۱ء صفحات ۸۷،

مولانا محمد فاضل میں گل نوٹکوی، مولانا عبد الباقی درخانی، مولانا عبد الغفور درخانی، پیر محمد زیر اُنی، جمال بادینی، صوفی عبد اللہ مُنکَری، نادر قمر اُنی، صالح محمد شاد کو براہوئی میں نعمت گوئی سے خصوصی شفقت ہے۔

گل بنگل زئی، نامہ سید، حضرت۔ بابا عبد الحق شاہ بوانی، جبا، یار، نہیں بھال،

مولوی عبدالخالق ابکی، اعظم مشتاق، عبد الواحد مینگل خضداری، عبدالعزیز راتی، محمد کریم یلم، یوسف مونج، ایثار حسین ذوق، شاہ بیگ شیدا، رحیم ناز، طاہرہ احسان جنک وغیرہ نے بھی برآ ہوئی میں نقیہ شعر کئے ہیں۔

علامہ محمد عمر دین پوری گل ہائے عقیدت پوش کرتے ہیں:

ترجمہ: محمد صلی اللہ علیہ وسلم کی صفت ہر جگہ موجود ہے۔

دریاؤں، میدانوں اور پہاڑوں پر،

محظیٰ بتاؤ آپ صلی اللہ علیہ وسلم سے بہتر کون ہے (کوئی نہیں)

یہ بندہ عاجز قربان ہے،

آپ صلی اللہ علیہ وسلم کے درپر اپنی جان پہنچادوں،

آپ صلی اللہ علیہ وسلم دعا فرمائیں کہ میں خاک مدینہ بن جاؤں،

تاجِ محمد تابعِ جل گویا ہوتے ہیں:

ترجمہ: اگر تم اللہ کے حبیب (صلی اللہ علیہ وسلم) کے عاشق ہو اور نبی (صلی اللہ علیہ وسلم) کے دین کے چاہنے والے ہو۔

اگر تم محبوب سے منکر ہو جو کوئی محبوب (صلی اللہ علیہ وسلم) سے منکر ہوا،
(تو سمجھ لو) چکی کے نوٹے پاٹ کی طرح ہے!

اسے دنیا میں پریشانی اور بے قراری ملے گی،

وہ (محبوب سے منکر) جہاں بھی جائے اسے،

لنق و دق صحر اکی طرح آبادی نہیں ملے گی۔

پلچھی II

نشر میں سیرت نگاری ﴿۱﴾

دو جہاں عسردار، مؤلف قاضی عبدالرحیم صابر، کراچی ۱۹۶۶ء، صفحات ۱۹۲،
اس میں حضور پاک سرورِ کائنات صلی اللہ علیہ وسلم کی حیات طیبہ، تعلیمات،

اخلاق اور کردار کو پیش کیا گیا ہے۔ انداز بیان دلکش، شگفتہ اور تووانا ہے۔ افادیت اظہر من اشتمس ہے، کتاب کی چھپائی آفسٹ پر ہوئی ہے۔ کتابت مناسب ہے۔

سیرت طیبہ پر بلوچی نثر میں بہت کم لکھا گیا ہے۔ جو سرمایہ بھی موجود ہے اس میں اس کتاب کی حیثیت منفرد ہے۔ ویسے یہ سیرت رسول صلی اللہ علیہ وسلم پر بلوچی زبان میں پہلی تایف ہے۔

”رسول ﷺ پر ہمیں زند“ مولف حاج عبدالقیوم بلوچ، کوئٹہ ۱۹۸۰ء صفحات ۵۱، حضور پاک ﷺ کی حیات مبارکہ کے اہم واقعات کو اختصار کے ساتھ بلوچی میں پیش کیا گیا ہے۔ بلوچی جانے والے قاری کے لئے بہت مفید اور اہم کتاب ہے۔ موقع، محل کے مطابق قرآنی آیات کے حوالی نے متن کو زیادہ مصدقہ بنادیا ہے۔ کتاب کی زبان نہایت سلیس ہے۔ آپ کا قرآن پاک کا بلوچی میں ترجمہ اور تفسیر پنجوئر میں زیر طبع ہے۔

”پاکیں نبیؐ عز زند“ (بلوچی) مولف میر محمد خان بلوچ، کوئٹہ ۱۹۸۰ء صفحات ۵۶، کتاب مختصر ہے۔ اس لئے واقعات کو بھی مختصر بیان کیا ہے۔ نکاح میں صرف حضرت خدیجہؓ کا ذکر ہے۔ باقی ازواج مطہرات کے اسمائے مبارک تک بھی تحریر نہیں کئے گئے۔ حضرت حمزہؓ اور حضرت عمرؓ کے بارے میں عنوانات موجود ہیں، مگر آنحضرت صلی اللہ علیہ وسلم کے رفیق غار بھرت کے جان ثار حضرت ابو بکر صدیقؓ کا علیحدہ ذکر موجود نہیں۔ بہر حال بلوچی زبان میں سیرت طیبہ پر ایک اور کتاب کا اضافہ خوش آئندہ ہے۔

”سیرت النبی ﷺ“ مولف میر مسحائی مری، کوئٹہ ۱۹۸۱ء صفحات ۲۲۰، اس میں مولانا شبلی اور علامہ سید علیمان ندوی کی معرکتہ الارا ”سیرت النبی صلی اللہ علیہ وسلم“ سے مختلف ۵۸ عنوانات کے تحت شرقی بلوچی میں ترجمہ کئے گئے ہیں۔ ترجمہ روان، دل پذیر اور متاثر کرنے ہے۔ بلوچیات میں یہ ایک قابل توصیف اضافہ ہے۔ افادیت کے اعتبار سے آخرستہ قلمیں تصور ہو گا۔

”پاکین نبی ﷺ صلی اللہ علیہ وسلم نسب نامگ“، مولف آغا میر نصیر خان احمد رئی (نامور قلم کار، محقق، ادیب، مورخ اور منتظم) لاہور، ۱۹۸۵ء، نیشنل بھری کونسل اسلام آباد نے شائع کی۔ صفحات ۸۰۔

یہ کتاب جیسا کہ نام سے ظاہر ہے۔ رسول کریم صلی اللہ علیہ وسلم کے شجرہ نسب پر مشتمل ہے۔ بلوچی زبان میں اس موضوع پر یہ پہلی کتاب ہے۔ اردو میں اس موضوع پر پہلی غلام دشمن نامی باشی کی ایک کتاب ”نسب نامہ رسول نام صلی اللہ علیہ وآلہ وسلم“ موجود ہے۔ اسے سینہ آدم جی عبد اللہ پبلشرز بہمنی والے نوکھا بازار لاہور نے شائع کیا۔ سن اماعت ۱۹۲۹ء / ۱۳۴۵ھ

کتاب کے آغاز میں مولف نے لکھا ہے کہ نبی پاک حضرت محمد صلی اللہ علیہ وسلم کی زندگی کے ہر پہلو پر کتابیں موجود ہیں، مگر نسب نامہ کی طرف کسی نے خاص توجہ نہیں دی۔ اس لئے مولف نے اس کی کوپورا کرنے کے لئے یہ نسب نامہ مرتب کیا ہے۔
کتاب میں اہل بیت اور ازواج مطہرات کے شجرے بھی موجود ہیں۔ مولف نے
نہایت محنت اور عرق ریزی سے اسے پایہ تکمیل تک پہنچایا ہے۔

مجروات محمدیہ کامل (بلوچی)، مولف مولانا حضور بخش جوئی (التو فی ۱۹۳۸ء، لاہور، ۱۹۳۰ء / ۱۴۱۱ء صفحات ۸۰)

اس میں رسول کریم صلی اللہ علیہ وسلم کے مشہور مجروات نہایت دلچسپ انداز میں تحریر کئے گئے ہیں۔ مثلاً شق القر، حضرت جابر کے بچوں کا زندہ ہونا، دودھ کے پیالہ میں برکت، درختوں کا چلنا، پہاڑ کا بننا، اگشت مبارک سے پانی جاری ہونا وغیرہ وغیرہ!
کتاب نہایت سلیس بلوچی میں لکھی گئی ہے۔ اس کے پڑھنے سے روحانی سکون حاصل ہوتا ہے۔

مقالات سیرت بربان بلوچی

ماننا مہ اوس بیان کوئی سے دامہ ۱۹۶۱ء میں قائم ۱۹۷۷ء میں قائم ۱۹۸۰ء تک دو... تھے... نہیں یا میر بیان۔
تک باقاعدگی سے چیخنا بہاں ہے ایسے ۱۹۸۰ء تک دو... تھے... نہیں یا میر بیان۔

اس کے ایڈیٹر ہے، المأکف اللہ گچکی، عبدالغفار ندیم، حکیم بلوچ، صورت خاں مری، عبد القادر اشیر شاہ بوانی، عبد الرزاق صابر، اکبر شاہ، اس میں سیرت النبی صلی اللہ علیہ وسلم کے بارے میں مضامین شائع ہوتے رہے۔ ایک اندازے کے مطابق پچاس کے لگ بھگ مضامین اور چالیس کے قریب نعمتیہ کلام شائع ہوئے ہیں۔

﴿۲﴾ نعمتیہ شاعری

بلوچی شاعری میں قدما اور متقطین کے ہاں نعت سرور کو نین صلی اللہ علیہ وسلم کا اپنا ایک منفرد رنگ ہے۔ یہ شعرا جو اکثر طویل منظومات نظم کرتے تھے، نظم کی ابداء حمد باری تعالیٰ سے کرتے ہوئے ایک دو شعروں کے بعد آنحضرت صلی اللہ علیہ وسلم کی نعت کی جانب رجوع کرتے، خلفاء راشدین کی مدحت کے بعد غوث پاک اور دوسرے اولیاء کرام کی ستائش کرتے اور تباہ پسند موضع کی طرف آتے تھے۔

قدیم بلوچی شاعری چونکہ سینہ بہ سینہ روایات کی مر ہوں منت رہی ہے اور ناخواندگی اور قبائلی جنگوں کے باعث لوگوں نے نعمتیہ اشعار کو چھوڑ کر صرف ان اشعار کو حفظ کیا جن کی انہیں جنگی رجزیا بزم کی ہما ہی میں ضرورت تھی۔ اسی لئے جو تھوڑی بہت مدد ہی اور اخلاقی نظمیں ملتی ہیں انہیں دو حصوں میں تقسیم کیا جاسکتا ہے۔ پہلے حصے میں اسلامی عقائد کا بیان ہے۔ دوسرے حصے میں حضور پاک سرور کائنات صلی اللہ علیہ وسلم کا ذکر مبارک، حضرت علیؑ اور درویشوں کے متعلق تھے ملتے ہیں۔ (۲)

”شمائل شریف“ (منظوم بلوچی) مصنف مولانا حضور بخش جتوی (آپ کا عظیم ترین کارنامہ قرآن مجید کا بلوچی میں ترجمہ ہے جو ۱۴۲۹ھ میں چھپا، لاہور ۱۴۳۵ھ / ۱۹۱۴ء، صفحات ۱۰۹)

یہ کتاب ”كتاب الشمائيل النبوية“ از ابو عیینی محمد بن عیینی ترمذی (المتونی ۷۶۷ھ / ۸۹۲ء) سے مأخوذه ہے۔ مگر مولانا جتوی نے اسے منظوم بلوچی میں تحریر کر کے بلوچوں میں بے حد مقبول بنادیا ہے۔

آپ کی متعدد نعمتیں ملتی ہیں۔ جیسے اصول الصلوٰۃ، از مولانا حضور بخش جتوئی، (بزبان بلوچی، بارششم، کوئٹہ ۱۴۹۶ھ / ۱۹۷۶ء، صفحات ۱۲۳ میں مولانا حضور بخش جتوئی کی ایک نعمت درج ہے۔ (۳)

”نیکیں و اہگ“ (ملحاصہ جذب) محمد ابراہیم عابد آبرسی بلوچ، عابد جزل استور، سونار گلی، تربت کران، صفحات ۵۰، یہ حمد و نعمت پر تبیٰ ہے۔
بلوچی نعمتیہ شاعری کے بارے میں جانے کے لئے مندرجہ ذیل اہم ترین منابع ہیں۔

”نبی کریم صلی اللہ علیہ وسلم کا ذکر مبارک بلوچستان میں“ از ڈاکٹر انعام الحق کوثر، ناشر، اسلامک پبلیکیشنز لمبینڈ ۱۳۔ ای شاہ عالم مارکیٹ لاہور، صفحات ۳۲۲
اس کے باب سوم میں بلوچی کتب اور نعمت گوئی (صفحہ ۱۳ تا ۱۹) کا جائزہ پیش کیا گیا ہے۔ بلوچی کلام کے اردو ترجمے دیئے گئے ہیں۔ جس سے کتاب کی افادیت میں اضافہ ہوا ہے۔ بعض مقامات پر مفہوم اردو ترجمے بھی موجود ہیں۔ مثلاً قاضی عبد الرحیم صابر کی بلوچی نعمت کا وہ خود ہی منظوم ترجیح یوں پیش کرتے ہیں۔ ص ۸۳،

مروت فخر کرتی ہے شرافت تم پر نازاں ہے
رسول پاک و اللہ یہ رسالت تم پر نازاں ہے
فقیروں کے شہنشاہ ہو امام الانبیاء ہو تم
تیرے خدام ذیشاں ہیں امامت تم پر نازاں ہے
لقب ہے رحمۃ للعالمین اللہ کی جانب سے
خداۓ پاک شاہد ہے کہ رحمت تم پر نازاں ہے
تیرے الطاف سے کی ہے غلاموں نے جہانگی
تمہیں شایاں جہانگی حکومت تم پر نازاں ہے
خدا نے صاف فرمایا تیری خاطر نبی دنیا
تیرا درجہ وہی جانے مشیت تم پر نازاں ہے

شب معراج حاصل ہو گئی ہے وعدہ بخشش
 شفیع المذنبین ہو تم شفاعت تم پر نازان ہے
 نہ جائے گا کوئی صابر درسرکار سے خالی
 حبیب خاقن اکبر سخاوت تم پر نازان ہے
 جن شعر اکا بلوجی نعتیہ کلام مع اردو ترجمہ درج کیا گیا ہے۔ ان کے اسماء گرامی
 یہ ہیں:

میر چاکر رند، میر شہداد، بر ایتم شمبانی، لشکران ولد سلیمان جنکانی، جنگ چھنبری
 کی نظم، ملا محمد حسن (فارسی اور اردو کے نامور صاحب دیوان سخنور) کچھ مکران میں ملک دینار
 کی لڑائی سے متعلق نظم، جیوا، حارین شمبانی بگٹی، کابل ولد ڈھن ڈومکنی، بیجو بگلانی (اس کی نظم
 پر ہمسایہ زبانوں پنجابی اور سندھی کا بھی اثر ہے)۔

ملا ابراہیم (ملا عالم کے علاوہ بلوجی میں پڑھنے لکھنے کے لئے بھی مستعمل ہے) ملا
 عبد اللہ، ملا بوہیر، گاجیان، ملا بہرام، ملا قاسم، نور دین ملا مسروور، ملا بہادر، محمد ان، ملا فاضل
 رند (الملقب بہ ” غالب کران“ المتوفی ۷۰ھ / ۱۸۵۳ء) جام درک (ذرک یعنی ذرنا یا ب
 کی مانند اور جام تخلص) مست توکلی (۱۲۳۲ھ / ۱۸۲۸ء، ۱۳۱۳ھ / ۱۸۹۵ء) ملام مرمری
 (اس نے حمد، مدح اور مولود بھی کہے ہیں۔ سندھی شاعری میں مولود ایک صنف ہے۔ جس
 میں آنحضرت صلی اللہ علیہ وسلم کی ثناء اور صفت ہوتی ہے۔ یہ صنف سندھی سے بلوجی میں
 آتی ہے) محمد ابراہیم جوانسال بگٹی۔ سال وفات ۱۹۶۹ء جوانسال کے ہاں نعت اردو اور فارسی
 شاعری کی روایات کے میں مطابق ہے) ملا مزار بیگنگری، مولانا حضور بخش جتوئی، میر عیینی
 قومی، گل خاں نصیر، سید ظہبور شاہ باشی، میر محمد حسین عنقا، مولانا عبد الباقی درخانی، مولانا
 عبد الغفور درانی، حاجی محمود مومن، محمد حسین عاجز، عبدالحکیم حق گو، عبدالجید سورابی، عطا
 شات، انور صاحب خاں چلم زئی بلوج، عبدالغنی پرواز، فضل حسین پنجوری، حاجی فقیر محمد غبر
 بلوج، غوث بخش صابر، خدائے رحیم حکیم، آزاد بمالدینی، ملک محمد رمضان بلوج، قاضی
 عبدالرحیم صابر، پیر محمد زیر اپنی (کئی کتابوں کے مصنف) عبدالرحمن غور، مولانا عبد الغفور،
 احسن خارانی بلوج (مجموعہ کلام، گلستان عبدالغفور بربان بلوجی ۱۳۸۸ھ / ۱۹۶۹ء)

صفحات ۳۸، دوسرا مجموعہ کلام گفتار احسن صفحات (۲۳)

میر عنایت اللہ قوی، نصرت اللہ شیدا، محمد استحاق بزوار، فیض بخشش پوری، (غالب سندھ) خداۓ رحیم بیتاب، اخیر عبد القادر شاہوی، اور خمیسانخان۔

چند بلوجی نغتیہ اشعار کا ترجمہ ملاحظہ فرمائیے۔

ملافقاً ضل رند کہتے ہیں! ترجمہ

نبیوں کے سردار (صلی اللہ علیہ وسلم) کی نعمت کا درود سے آغاز کرتا ہوں۔
سودرو دا اور سو سلام، یہی میر ار مغار ہے۔

مست توکلی گویا ہوتے ہیں! ترجمہ

پاک ہے تیرے عجیب کے (معراج) دیدار کی ساعت وہ محمد صلی اللہ علیہ وسلم جو شیر آسا پنے عہد کا سچا ہے۔ جس کے سر پر توحیدی طلائی تاج ہے اور جس کی سخاوت بے عدلیں ہے۔

محمد ابراہیم جوانسال گئی! ترجمہ

محمد صلی اللہ علیہ وسلم ہمارے رہنماء ہیں۔ ہم کتنے خوش قسمت اور ذی شان ہیں، وہ گوہر گراں مایہ، وہ ایک عطر بیز پھول ہیں۔ جب سورج آگ اگلتا ہو گا تو محمد مصطفیٰ صلی اللہ علیہ وسلم تشریف لائیں گے ہم پر اپنی چادر رحمت کا سایہ فرمائیں گے۔ اپنے ملبوس سے ہم پر عنایت فرمائیں گے۔

فخور بخش جتوئی گویا ہوتے ہیں! ترجمہ

ہمارے دین اور دنیا کی روشنی آپ صلی اللہ علیہ وسلم ہیں اور آپ صلی اللہ علیہ وسلم کی وجہ سے چاروں طرف روشنی ہے۔

بلوچستان میں دینی ادب، ڈاکٹر عبد الرحمن براہوی (قلمی) کوئٹہ شعبان

۱۴۳۰ھ / اپریل ۱۹۸۷ء صفحات ۱۲۲۳

اس کے مندرجات کی فہرست یوں ہے۔

۱۔ عرض حال، ۲۔ مقدمہ (تاریخ و جغرافیہ بلوچستان) باب اول تراجم و تفاسیر

قرآن مجید، ۳۔ باب دوم قرات و تجوید، ۵۔ باب سوم حدیث و شروح حدیث و اصول حدیث وغیرہ، ۶۔ باب چہارم فقه و اصول فقه و میراث، ۷۔ باب پنجم فتاویٰ، ۸۔ باب ششم سیرت النبی صلی اللہ علیہ وسلم، ۹۔ باب هفتم تاریخ و تذکرہ، ۱۰۔ باب هشتم تصوف و اخلاقیات مواعظ، خطبات، ۱۱۔ باب نهم عقاید کلام مناظرہ وغیرہ، ۱۲۔ باب دهم اوراد و ظائف علمیات وغیرہ، ۱۳۔ باب یازدهم علم صرف و نحو فلسفہ منطق وغیرہ، ۱۴۔ باب دوازدهم متفرقات، ۱۵۔ اسامیے کتب، ۱۶۔ مصنفین مع تصانیف، ۱۷۔ کتابیات
هر باب میں موقع و محل کے مطابق فارسی، اردو، پشتو، برآ ہوئی اور بلوچی کتب کا تفصیل سے جائزہ لیا گیا ہے۔

”سرور کو نین علیہ السلام کی مہک بلوچستان میں“ ڈاکٹر محمد انعام الحق کوثر سیرت اکادمی بلوچستان (رجسٹرڈ) کوئٹہ، بمناسبت پاکستان گولڈن جوبلی ۱۹۹۶ء صفحات ۳۵۸، اس کادوسر اباب بلوچی کتب اور نعمت گوئی پر مبنی ہے۔ موقع کی مناسبت سے اردو ترجمے دیئے گئے ہیں۔ ”نبی کریم علیہ السلام کا ذکر مبارک بلوچستان میں“ کے مندرجات میں اضافے کئے گئے ہیں۔ اس کتاب میں بلوچی کے علاوہ برآ ہوئی، پشتو، فارسی اور اردو کی سیرت سے متعلق کتب اور نعمت گوئی کا تفصیلی ذکر موجود ہے۔

علاوہ ازیں بلوچستان میں نعتیہ مشاعروں اور دینی مدارس کے بارے میں بھی معلومات مہیا کی گئی ہیں۔

پہنچتیو III

۱) نشر میں سیرت نگاری

حدیث شریف فخر عالم علیہ السلام (عربی سے پشتو میں ترجمہ، قلمی) مترجم حافظ خان محمد (۱۹۳۳ھ / ۱۹۱۳ء - ۱۹۵۸ھ / ۱۹۱۳ء) کوئٹہ، ۱۹۵۲ھ / ۱۹۳۷ء،

احادیث نبوی (صلی اللہ علیہ وسلم) میں سے قریباً ایک ہزار لفڑی احادیث کا پشتو ترجمہ کیا۔ یہ عام سکول کی کاپیوں پر تحریر ہے۔ جو آپ کے صاحزوں کے پاس کوئٹہ میں

ہے۔ آپ کے صاحبزادے آپ کی قائم کردہ، کتابوں کی دکان، بلوچستان بک ڈپو، میں کاروبار کرتے ہیں۔ ہر حدیث شریف کے سامنے اس کا پشتو ترجمہ دیا گیا ہے۔ یہ احادیث ۱۴۲۶ھ میں ایران سے شائع ہونے والی کتاب درج گہر سے امتحاب کی گئی ہے۔ پشتو ترجمہ ۱۰ محرم الحرام ۱۴۲۷ھ / ۱۹۵۲ء کو مکمل ہوا۔ اس مجموعہ میں جو احادیث شامل ہیں ان میں چند ایک یہ ہیں۔

- ۱۔ اکثر اهل النار المتكبرون اہل دوزخ میں اکثریت متكبروں کی ہوگی
- ۲۔ البر حسن الخلق نیکی حسن الخلق ہے
- ۳۔ البحثة دار الا سخیا جنت بخوبی کا گھر ہے
- ۴۔ حسن الخلق نصف الدين حسن الخلق نصف الدين ہے
- ۵۔ علم المؤمن الصلوة مومن کی شان نماز ہے
- ۶۔ الفقر راحت فقر میں راحت ہے
- ۷۔ کفارۃ الذنب الندامة گناہوں کا کفارہ ندامت ہے (۲)

”زمور ز رسول ﷺ“ پشوٹو، مؤلف مولانا رحمت اللہ مندو خیل (۱۴۰۸ھ / ۱۸۹۰ء- ۱۴۰۶ھ / ۱۸۸۵ء) علمی پرنٹنگ پر لیں لاہور میں چھپی اور مؤلف نے اسے ثواب سے شائع کیا۔

کتاب اگرچہ مختصر ہے مگر جامع ہے۔ کتاب کے آغاز میں آنحضرت صلی اللہ علیہ وسلم کا نسب نامہ یوں درج ہے۔

- ۱۔ حضرت محمد صلی اللہ علیہ وسلم بن عبد اللہ بن عبد المطلب بن هاشم بن عبد مناف بن قصی بن کلاب بن مرہ بن کعب بن لوی بن غالب بن فہر بن مالک بن المنفہ بن کنانہ بن حزیمہ بن مدرکہ بن الیاس بن حضر بن ترار بن مند بن عدنان۔
- ۲۔ حضرت محمد صلی اللہ علیہ وسلم بن آمنہ بنت وہب بن عبد مناف بن زہرا بن کلاب (یہاں نسب مل جاتا ہے)

نسب نامہ کے بعد ولادت پا سعادت کا بیان ہے۔ جب آپ صلی اللہ علیہ وسلم اس دنیا میں تشریف فرمائے ہیں تو کسری کے محل میں ایک زلزلہ آتا ہے، جس سے اس کے

چودہ کنگرے زمین پر گرجاتے ہیں۔ ملک فارس کا دربار بحیرہ سادہ خشک ہو جاتا ہے۔ فارس کے آتشندہ کی ایک ہزار سال آگ دفعہ بھجاتی ہے۔ آگے چل کر تحریر کرتے ہیں کہ ولادت با سعادت کے وقت آپ صلی اللہ علیہ وسلم کی والدہ ماجدہ کے بطن سے ایک ایسا نور ظہور پذیر ہوتا ہے کہ جس سے مشرق تا مغرب منور ہوتے ہیں۔

کتاب میں آپ صلی اللہ علیہ وسلم کے والدین کی رحلت اور عبدالمطلب کے انتقال کا بھی بیان ہے۔ حلبیہ سعدیہ کا ذکر خاص طور سے ہے۔ اس کے بعد آپ صلی اللہ علیہ وسلم کا سفر شام، حضرت خدیجہؓ سے نکان، حضرت خدیجہؓ کی اولاد کا بھی بیان ہے۔ کہ ان سے دو فرزند اور چار صاحزادیاں پیدا ہوئیں فرزندوں میں حضرت قاسمؑ اور حضرت طاہرؑ صاحزادیوں حضرت فاطمہؓ، حضرت زینبؓ، حضرت رقیۃؓ اور حضرت ام کلثومؓ تھیں۔ بعد ازاں چاروں صاحزادیوں کے مختصر حالات زندگی شامل کئے گئے ہیں۔ پھر باقی ازاد اخ مطہرات کا مختصر ساز کر رہے۔

کتاب میں دعوت اسلام اور آپ صلی اللہ علیہ وسلم کی مخالفت، قریش کی ایذا رسانی، قتل کا ارادہ اور مجرمات بیان کئے ہیں۔ مولف لکھتے ہیں کہ ایک دفعہ آقائے نادر اصلی اللہ علیہ وسلم کعبہ شریف کے پاس نماز میں مصروف تھے تو ابو جمل ایک بڑا پتھر لے کر سر مبارک کو کچانہ چاہتا تھا۔ جب وہ قریب پہنچ گیا تو اپنی بھاگ کراپنے لوگوں سے کہنے لگا کہ جب میں پتھر پھینٹنے والا تھا تو ایک غیب و غریب اونٹ منہ کھولے میری طرف آیا میں نے ایسا اونٹ کبھی نہیں دیکھا تھا۔

کتاب کے عنوانات یہ ہیں:

بجزت جشن

بجزت طائف

معراج

بجزت مدینہ

غزوہ بدرا، احمد، احزاب، توبک

صلح حدیبیہ

فتح مکہ

اخلاق محجرات

مختصر اس چھوٹی سی کتاب میں تمام اہم واقعات کو اسقدر دلچسپ و دلاؤز انداز میں سمجھا کیا گیا ہے کہ قاری کا جی چاہتا ہے کہ وہ بار بار کتاب کا مطالعہ کرے۔ (۵)

مقالات سیرت بربان پشتو

ماہنامہ اوس پشتو کوئٹہ ستمبر ۱۹۶۱ء میں ملکہ قبائلی نشر و اشاعت نے امیر عثمان کی زیر گرانی جاری کیا۔ ستمبر ۱۹۷۹ء تک باقاعدگی سے چھپتا رہا۔ کچھ و فقہ کے بعد دوبارہ شائع ہونے لگا۔

اس کے مدیر ہے: قاضی سعید محمد، عنایت اللہ ریاض، عبدالرحمن بیتاب، نظیر درانی، سید فاروق شاہ سالمزینی، عبد المتن عابد،
اس میں اب تک سیرت النبی آنحضرت صلی اللہ علیہ وسلم سے متعلق پچاس سے زائد مضامین چھپے ہیں اور تمیں کے قریب نعتیہ کلام شائع ہوا ہے۔ (۶)
بلوچستان کے مختلف کالجوں کے سالانہ مجلات جیسے!

بولان (گور نمنٹ کالج / گور نمنٹ سائنس کالج کوئٹہ)

رگ سنگ (گور نمنٹ کالج لور الائی)

اور ژوب (گور نمنٹ کالج ژوب)

میں بربان پشتو سیرت و حیات مبارکہ سے متعلق مواد چھپتا رہا ہے۔ (۷)

(۲) فتح مکہ شاعری

پشتو زبان میں نعت گوئی کو اتنی ہی اہمیت حاصل ہے، جتنی کہ عربی، فارسی، یا اردو میں ہے اور یہ بجا طور پر کہا جاسکتا ہے کہ پشتو میں نعت گوئی کی تاریخ قریب نہ ہب اسلام کی تاریخ سے وابستہ ہے۔ (۸)

تذکروں کے حوالے سے پشتو زبان میں جو پہلی حد سامنے آتی ہے وہ ژوب کے

بیٹ تکر کی ہے۔ جس کا منظوم ترجمہ از سعید گوہر (۹) پیش ہے۔

خداوند برتر! خداوند برتر

تیرا بیمار ظاہر ہے ہر ہر قدم پر

نہیں صرف کوہ گراں، مظہر فن
خلاق سمجھی بندگی میں سراگن
یہاں اوپنچے اوپنچے پہاڑوں کے دامن
جہاں اپنے نیسمے، جہاں اپنا مسکن

یہ افراد کم ہیں، کر آباد یہ گھر

خداوند بررا خداوند برتر

یہاں آگ روشن ہے تھوڑی سی اپنی
یہاں سازو سامان سے گھر ہے غالی
ہمارے لئے تیری الفت ہے کافی
کوئی اور اپنا سہارا نہ والی
زمیں آسمان مظہر کبریائی
ہے افراشِ نسل مجھ ہی سے جاری

تیری پرورش ہے تو ہی پرورش کر

خداوند برتر! خداوند برتر!(۱۰)

دیوان پیر محمد کاکڑ، مرتب عبدالروف بینوا، ۱۴۲۵ھ

پیر محمد کاکڑ (۱۴۲۰ھ / ۱۷۰۸ء - ماہینہ ۱۱۹۶ھ / ۱۷۸۱ء اور ۱۴۲۰ھ / ۱۷۸۸ء) کا

مولود کان مہتر زمی تحصیل مسلم باغ ضلع قلعہ سیف اللہ تھا۔ وادی ٹوپ کاکڑ قبیلہ کا مسکن
ہے۔ آپ احمد شاہ بابا کے ہمصر تھے اور اس کے وقت میں۔ شعر کہتے تھے۔ احمد شاہ بابا کے
بیٹے شہزادہ سلیمان کے استاد بھی مقرر ہوئے۔ احمد شاہ بابا ۱۴۲۱ھ / ۱۷۳۷ء میں تخت نشین

ہوئے۔ ان دونوں آپ کی علیست کا خاصا شہر تھا۔

عبدالصمد درانی لکھتے ہیں۔ (۱۱)

کہ اسے (پیر محمد کاکڑ) ”کے غر“ (ژوب) کی سرز میں سے بے حد محبت تھی۔ حقیقت تو یہ ہے کہ ایک طرح کی پاکستانی قومیت کا تصور پیر محمد کاکڑ کے کلام میں موجود ہے وہ آج سے تقریباً تین سو سال پہلے کشمیر اور لاہور کو اپنا وطن اور قدمدار کو ”دبل ہیوار“ (پرایاد لیں) کا نام دیتے ہیں۔

پیر محمد کاکڑ کی پشتو شاعری کا اردو ترجمہ از عابد شاہ عبدالسلام آباد سے ۱۹۹۰ء میں طبع ہوا ہے۔ آپ کے پشتو نعتیہ کلام کا اردو ترجمہ ”سرور کو نین صلی اللہ علیہ وسلم کی مبارکہ بلوچستان میں“ (۱۲) میں موجود ہے۔

اسی زمانے میں کے غر (ژوب) کے علاقے کے ایک قادر الکلام شاعر شمس الدین کاکڑ ہو گزرے ہیں۔ ان کی نعتیں دستیاب ہیں۔

ملاجان محمد کاکڑ ضلع ژوب کے رہنے والے تھے۔ انہوں نے ۱۴۲۳ھ / ۱۹۰۵ء میں اپنا مجموعہ کلام ”حلیدین“ کے نام سے ردیف وار مرتب کیا تھا۔ ان کا نعتیہ کلام موجود ہے۔

علامہ عبدالعلی اخوندزادہ (۱۴۲۸۹ھ / ۱۸۷۲ء - ۱۴۳۶۳ھ / ۱۹۲۴ء) کی ذہانت اور علم کا چرچا بلوچستان کے علاوہ قندھار، کابل اور ہندوستان میں بھی تھا۔ دور و نزدیک کے علماء آپ کے پاس آتے اور ہفتلوں علمی مباحثت میں مشغول رہتے۔ عربی، فارسی میں یہ طویل حاصل تھا۔ پشتو مادری زبان تھی۔ پشتو اور فارسی میں خوب شعر کہتے تھے۔ آپ کا دیوان شباب کی یادگار ہے۔ حافظ خان محمد نے آپ کے کلام کا انتخاب ۱۹۵۵ء میں شانگ گل (صفحات ۸۰) کے نام سے چھپوایا تھا۔ اس مختصر سے مجموعے کے مطالعہ نے نوجوانوں کو پشتو میں شعر کہنے اور نشری ادب تخلیق کرنے کی ترغیب دی۔ حقیقت تو یہ ہے کہ آج کوئی ڈویژن کے پیچے میں جتنے نوجوان شاعر نظر آتے ہیں وہ علامہ موصوف سے اثر پذیر ہوئے ہیں۔

علامہ عبدالعلی اخوندزادہ نے عملی طور پر تحریک پاکستان میں نمایاں کردار ادا کیا تھا۔ ۲۶ جون ۱۹۳۳ء کو قائد اعظم نے کوئی کا درورہ فرمایا تو سب سے پہلے آپ نے بڑھ کر قائد اعظم کو خوش آمدید کہا اور چند اشعار بھی پیش کئے۔ افسوس کہ وہ اشعار دستیاب نہیں ہو سکے۔ ان کے ایک شعر کا مفہوم کچھ یوں ہے۔

”میرے وطن کا ہر کائن میرے لئے پھول کی طرح نرم و نازک ہے لیکن اس کا

ہر پھول و طن دشمنوں کے لئے خارزار کی باندھے۔“

جب قائد تاریخ ساز اجتماع سے انگریزی میں خطاب فرمائے تھے تو اخوندزادہ رونے لگے۔ ان کے ساتھی سردار محمد عثمان خاں جو گیزئی نے حیرت زدہ ہو کر پوچھا ”آپ انگریزی تو سمجھتے نہیں، روٹ کیوں ہیں؟“ جواب ملا۔ ”اس شخص کی آواز سے اس کے دل کے درد عیاں ہے اور اس نے مجھے مفطر ب کر دیا ہے۔“ مسلم لیگ سے آپ کی محبت آپ کے اس ارشاد سے ظاہر ہے۔ ”مسلم لیگ اتفاق و اتحاد کی علامت ہے اور اس لحاظ سے یہ جماعت ہمارا دین اور ہمارا ایمان ہے۔“

عشق رسول صلی اللہ علیہ وسلم آپ کے رگ و ریشه میں سما یا ہوا تھا۔ آپ کا نعتیہ کلام اس کا ثبوت بھم پہنچاتا ہے۔ ایک پشوونت کا ترجمہ ملاحظہ ہو۔
وہ جو شفیع محشر ہیں ان پر خداۓ کبیر کا درود وسلام ہو۔

تمام دنیا ان کے نور سے پیدا ہوئی اور تمام جہاں ان کے چہرے سے منور ہوا۔
امت ان کی خیر الامم ہے اور خدا تعالیٰ نے انہیں خیر البشر کہا ہے۔
لولاک کی حدیث قدسی کی روستے وہ اولین یہیں۔

اور آیت خاتم کی روستے وہ مؤخر یہیں۔ آخر (میں پیدا ہوئے)

ان کا لقب سید المرسلین ہے۔ ان کے نام پر مکر صلوا ہو۔

ان کے چهار یار دین کے چار ستون ہیں اور ان میں ہر ایک شرع انور کا استارا ہے۔

اے بنی علیل اللہ! آپ پر درود وسلام ہو اور اے شفیع محشر! آپ پر سلام ہو۔

عبد العلی کا ہاتھ اور آپ کا گریبان ہے۔ (یعنی دامتکیر ہوں) کہ

اسے سخت سفر آخرت درپیش ہے اور زیوراہ مفتوح ہے۔

ملا عبد السلام اشیزی (قاضی عبد السلام بابا) ایک متاز عالم دین اور حق گو شاعر

تھے۔ ۱۴۰۰ھ / ۱۸۸۲ء میں شائع قلم عبد الله کی تحریکیں پہنچنے مقام شیلاباغ سے پانچ میل

کیلیں کی سرف شاہزادیں جہاں میں باہت سے بیوی ہوئے۔ ۱۴۰۵ھ / ۱۹۸۷ء

میں، نعمت پائی اور وہاں شرمند تھے۔ پہنچنے کا قسم تباہ میں ابھی نیکہ سارے ہے جیسے۔

حاجہ مہماں میں احمد رضا، معاشر عہد امام صاحب الزمان (علیہ السلام) کا بیان پشوونت بان کے ان عصف

اول کے شعر میں ہوتا ہے جنہوں نے اپنے زور قلم سے اس علاقے میں تحریک آزادی اور قیام پاکستان کی جدوجہد کے لئے نمایاں خدمات سر انجام دیں، ملا عبد السلام اشیزی کے ایک پشوٹ شعر کا ترجمہ کچھ یوں ہے:

”میں تکواں اور خبر اپنے آپ سے کبھی الگ نہیں کر سکتا۔ کیونکہ میں انگریزوں کے شب خون کے لئے ہر وقت چوکنا بیخا ہوں۔“

آپ اپنے مجموعہ کلام ”سوں چھین“ (مطبوعہ ۱۹۲۹ء، ۱۹۲۹ء) میں کہتے ہیں:

”میں نے سوں کے اور اقی میں اپنے وطن کا دکھر قم کر دیا ہے۔“

”آپ کی پشوٹ نعت کے ترجمے کا ایک حصہ درج ذیل ہے:

مر جبارے دلربا آجائیں غلام ہوں اور آپ ﷺ آقا ہیں۔

آپ ﷺ کے روشنے کی طرف سے آنے والی ہوا میری دوابے۔ جو آپ فرمائیں گے میں اسے مانوں گا۔

آپ آیات حق اور فیض مطلق ہیں۔ ہر طبق پر محمد ﷺ احمد ﷺ ہیں۔ آپ دوست اکبر، سروسر و رادغ شر اور شاہ اسرائیلی (صاحب معراج) آپ سران منیر بشیر و نذریذ کر کشیر اور دلپذیر ہیں۔

آپ کے سر پر تاج نبوت ہے۔

سلام سلام کہتا ہے اور سلام دوام کہتا ہے۔

آپ روز جزا میرے شافع ہیں۔ (۱۳)

موجودہ دور میں پشوٹ شاعری نے جس انداز سے ترقی کی ہے۔ وہ اپنی مثال آپ ہے۔ نعت گوئی کے حوالے سے اس زمانے میں ایسا کوئی شاعر تو سامنے نہیں آتا جو مکمل طور پر نعت گو شاعر ہو لیکن اپنے طور پر نعت گوئی کا حق قریباً ہر ایک نے ادا کیا ہے۔

”نبی کریم صلی اللہ علیہ وسلم کا ذکر مبارک بلوچستان میں“ وَاكِرَ انعام الحق کو شر لاءہور ۱۹۸۳ء میں پشوٹ کے نتیجے ہم میں میں نہ ہوتے۔

سید محمد رسول فریدی، سلطان محمد سید، رہنما، سودانی، محمد عبد العزیز ائمہ

عبد الباری اسیم، عبید اللہ رہیش، رانی، ابو الحسن شاہزاد، سعیل جعفر، مقتدی س خان مسعود،

سیال کا کڑ، عبدالغفور پر دلیں، عمر گل عسکر، سید محمد گل شاہ خوئی، سعید گوہر، عقیدت، پشوتو
حمد، نعمت، سلام زیر طبع (عبدالکریم بربیانے، نذر محمد نظر پاییزی)

”فخر کو نین صلی اللہ علیہ وسلم کی مہک بلوچستان میں“ ڈاکٹر محمد انعام الحق کوثر،
کوئٹہ ۱۹۹۶ء میں متذکرہ بالاشعر اکے علاوہ دوسرے جن شعر اکے نعمتیہ کلام کے ترجمے
شامل ہیں:

پروفیسر صاحبزادہ حمید اللہ (۱۲)

ملا عبد السلام اشیزی، (قاضی عبد السلام بابا) علی کمیل قزوینی، نصیب اللہ
سیماں، گل خان حیرت، عصمت اللہ آزردہ، علاء الدین مجروح، عبد الرؤوف خاں رفیقی، سید
عبد شاہ عابد،

صاحبزادہ حمید اللہ کی ایک نسبتاً جدید نعمت (جو مسدس ترکیب کی صورت میں ہے)
کے ترجمے کا آخری حصہ ملاحظہ فرمائیے۔

هر شخص کو اپنی کھوئی ہوئی منزل مل گئی اور ہر ایک کو چین نصیب ہوا
اندھیرے اور کجراہی سے ہر شخص برکنا رہا
ہر شخص کو اُس نے اندھیرے کے خارزار سے نکالا
رحمت و نعمت کی بد لیاں گھر بار ہوئیں
اللہ کی قدرت کے قربان جاؤں اس کا کتنا فضل تھا
کہ انسان پر اُس نے اتنا بڑا احسان کر دیا
شمیں الدین کا کڑ کے چند نعمتیہ اشعار کا ترجمہ یہ ہے:

اگر تو حضرت محمد صلی اللہ علیہ وسلم کا قرب چاہتا ہے
تو بہیشہ اُنہی کا خیال دل میں جاگزیں رکھ
دل کی آنکھ کو آئینہ بنा کر دیکھ تو تجھے
یقیناً محمد صلی اللہ علیہ وسلم کے جلوے نظر آئیں گے
تو درود پڑھ کر اور حساب لگا کر دعا ائیں مت مانگ بلکہ
محمد ﷺ کا ورد کرتے ہوئے اپنی زبان خشک کر لے یعنی سکھا دے

اس مقالے میں بلوجستان کی سطح پر براہوئی، بلوچی اور پشتو میں نشری سیرت نگاری کا ایک مختصر جائزہ پیش کرنے کی کوشش کی گئی ہے۔

براہوئی، بلوچی اور پشتو کے شعر اکے نعتیہ کلام میں نبی آخر الزمان صلی اللہ علیہ وسلم کے اوصاف حمیدہ، شماکل، خصائیل پاکیزہ، دوسرے انبياء پر آپ کا تفوق، دیگر امتوں پر امت محمدی ﷺ کی فضیلت، نبی اکرم صلی اللہ علیہ وسلم سے محبت و عقیدت کی برکات اور کثرت درود خوانی کی برکتیں اور رحمتیں جن کے بارے میں آنحضرت صلی اللہ علیہ وسلم کا مشہور فرمان ہے کہ!

”قیامت کے دن مجھ سے سب سے زیادہ قریب وہ شخص ہو گا جو مجھ پر کثرت سے درود بھیجا ہو گا۔“
بیان ہوئی ہیں۔

علاوه ازیں روایات و بیانات میں حد انتدال کو ملحوظ خاطر رکھا گیا ہے۔ غیر معبر اور غیر مصدقہ روایات سے اجتناب برتنے کی سعی کی گئی ہے۔ قرآن و احادیث سے استدلال کیا گیا ہے۔ درود و سلام عقیدت سے معمور ہیں۔

مختصر براہوئی، بلوچی اور پشتو شعر اور سیرت نگاروں کا کارروائی خلوص، محبت اور عقیدت کیشی کے پھول لئے ہوئے اور دل و جان سے ”آسوہ حسنہ“ کو کہ اسی میں اُن کی ہم سب کی اور دکھی انسانیت کی فلاح پوشیدہ ہے۔ اپنانے کی تلقین کرتے ہوئے رواں دوام نظر آتا ہے۔ بقول عبد القادر اشیر شاہ، ہو انی:

ترجمہ

مہر و محبت کی ابھری ہے روشنی چاروں ست پھیلی ہے روشنی
سب سے اوپنی ہے شان اُس کی عرش پر ہے اس کا نام صلی علی صلی علی
براہوئی میں مولانا عبد الباقی درخانی کہتے ہیں۔

زمین آسمان ستارہ ثُلیٰ محمد اس محمد اس
ننگر و اشارہ ثُلیٰ محمد اس محمد اس
ترجمہ: زمین، آسمان اور ستاروں میں محمد ﷺ ہیں اور ہمارے فکر و اشارہ میں

محمد علیؒ ہی محمد ﷺ ہیں۔

بقول محمد عبد اللہ ذاکر:

ترجمہ: سمجھنے کی بات یہ ہے کہ رسول ﷺ کی محبت دراصل اللہ کی محبت ہے۔ دین (اسلام) میں راز کی بات بھی ہے اس سے بڑھ کر کوئی راز دین میں نہیں۔ جس ہستی مبارک کی وجہ سے یہ معزول شدہ (جس کی سرزنش کی گئی تھی) انسان دوبارہ عرش معلیٰ تک رسائی حاصل کر سکا ہے۔ میں (ذاکر) اس پر ہمیشہ درود وسلام بھیجا رہوں گا۔



حوالہ جات

- ۱۔ کوئی ۱۹۹۹ء صفحات ۳۸۲،
ان ادوار کے شراء کے نقیبہ اشعار درج ذیل کتب سے دستیاب ہیں۔
قدیم بلوجی شاعری لانگ ور تھڈ بیز کی کتاب ”پاپل روپو ستری آف بلوجیز“ ۱۹۰۱ء لندن،
(۱۹۰۰ء سے ۱۹۰۰ء تک)
- ۲۔ مترجم: میر خدا بخش بخارانی مری بلوج، ناشر، بزم ثقافت، کوئی، ۱۹۶۳ء، صفحات ۲۹۷،
”زم عزیز“ مؤلف غوث بخش صابر، کوئی ۱۹۷۳ء صفحات ۱۳۹، اس میں مختلف بلوجی
شعر اکے اسلامی جنگ نامے درج کئے گئے ہیں۔
”تاریخ ادبیات مسلمانان پاکستان و ہند“ فیاض محمود، چودھویں جلد (جلد دوم) لاہور،
۱۹۷۱ء، صفحات ۳۶۳،
- ☆ ”نغمہ کوہسار“ عبدالرحمن غور، کوئی، ۱۹۶۸ء، صفحات ۳۳۶
- ☆ ”صابر ع گفتار“ قاضی عبدالرحمیم صابر، کراچی ۱۹۶۶ء، دور جدید بلوجی اشعار کا مجموعہ

دیگر منابع

- ☆ ”نغمہ کوہسار“ عبدالرحمن غور، کوئی، ۱۹۶۸ء، صفحات ۳۳۶
- ☆ ”صابر ع گفتار“ قاضی عبدالرحمیم صابر، کراچی ۱۹۶۶ء، دور جدید بلوجی اشعار کا مجموعہ

- اردو ترجمہ کے ساتھ صفحات، ۱۹۶۲ء
- ☆ ”مہمات بلوچستان“ (جلد دوم) کامل القادری، لاہور، ۱۹۸۰ء صفحات ۲۳۵،
 - ☆ ”سرمست بلوچستان“ ذکیہ سردار خاں، کوئٹہ ۱۹۶۵ء صفحات ۲۵۱،
 - ☆ ”مسٹ توکلی کلام اور اردو ترجمہ“ غوث بخش صابر، اسلام آباد، ۱۹۸۲ء صفحات ۳۰۳،
 - ☆ ”بلوچستان میں اردو“ ڈاکٹر انعام الحق کوثر، لاہور ۱۹۶۸ء راولپنڈی ۱۹۸۶ء، ۱۹۹۳ء صفحات ۲۲۳،
 - ☆ ”تذکرہ صوفیائے بلوچستان“ ڈاکٹر انعام الحق کوثر، لاہور ۱۹۸۶ء، ۱۹۸۲ء، ۱۹۹۵ء، صفحات ۳۳۲
 - ☆ ”ثقافت اور ادب وادی بولان میں“ عبدالصمد درانی، سلطان محمد صابر، میر مٹھا خان مری، ملک محمد رمضان، عبدالرحمن کرد، اور نور محمد پروانہ، ڈاکٹر انعام الحق کوثر، کوئٹہ، ۱۹۶۶ء، صفحات ۲۷۰
 - ۳ ان کے نقیبیہ اشعار کا ترجمہ ”سرور کوئین صلی اللہ علیہ وسلم کی مہک بلوچستان میں از ڈاکٹر انعام الحق کوثر، کوئٹہ ۱۹۹۷ء میں ۱۱۵ تا ۱۱۷ صفحات میں موجود ہے۔
 - ۴ بلوچستان میں دینی ادب، ڈاکٹر عبدالرحمن بر اہوی (قلمی) کوئٹہ، ۱۹۸۷ء / ۱۴۰۷ھ، ص ۲۳۳، ۲۳۲،
 - ۵ ایضاً، ص ۳۱۷، ۳۱۸،
 - ☆ سرور کوئین ﷺ کی مہک بلوچستان میں، ص ۱۹۸۲ء تا ۱۹۸۳ء
 - ۶ بنی کریم صلی اللہ علیہ وسلم کا ذکر مبارک بلوچستان میں، ڈاکٹر انعام الحق کوثر لاہور ۱۹۸۳ء ص ۳۰۵ تا ۳۰۷، سرور کوئین ﷺ کی مہک بلوچستان میں، محمد انعام الحق کوثر، کوئٹہ ۱۹۹۷ء، ص ۳۰۵
 - ۷ پشتو میں سیرت نگاری، پروفیسر صاحبزادہ حمید اللہ، کوئٹہ ۱۹۸۷ء / ۱۴۰۷ھ، ص ۲۰۰،
 - ۸ ”رفعتاں ذکر ک“، ”پشتو نعت گوئی ایک جائزہ، سید عبدالشاہ عابد، قلم قبیلہ، کراچی، ۱۹۸۱ء، ص ۳۰۰،
 - ۹ پشتو اردو کے نامور شاعر و ادیب، اردو کا مجموعہ کلام ”پس دیوار“ ۱۹۸۵ء میں طبع ہوا)

- ۱۰۔ توئی اور علاقائی ادب پر ایک نظر، ڈاکٹر انعام الحق کوثر، صحائف لاہور، مئی جون ۷۷ء،
- ۱۱۔ شفاقت اور ادب وادی بولان میں، کونہ ۱۹۶۶ء ص ۲۰،
- ۱۲۔ کونہ ۷۷ء میں ص ۱۳۹ تا ۱۵۱،
- ۱۳۔ بلوچستانی پشتون شعری کے تراجم ۷۷ء تا ۱۹۳۲ء، ڈاکٹر انعام الحق کوثر، ادبیات، اسلام آباد
بہار ۱۹۹۲ء ص ۷۳، ۷۴،
- ۱۴۔ کئی کتابوں کے مصنف و مولف، متعدد مضمین طبع ہوئے، ذاتی لاہوری میں عربی،
فارسی، اور پشتو کے ترجمے اسے مخطوطات، اہم کتاب "پشتون میں سیرت نگاری" کوئند
۷۷ء / ۱۹۸۷ء،

خطوٹ هائی ایجنٹ

از سید فضل الرحمن

آنحضرت صلی اللہ علیہ وسلم کے ۲۶ دستیاب شدہ خطوط مبارکہ
کے عکس، مکمل متعلقہ تفصیل کے ساتھ، تمام عکس آرٹ پیپر پر،
صفحات ۷۲، قیمت ۳۰ روپے

دیدہ زیب سرورق کے ساتھ

زوار اکیڈمی پبلی کیشنز